

कांदळवन (Mangrove) क्षेत्राच्या संरक्षण, संवर्धन व व्यवस्थापनासाठी आवश्यक असणाऱ्या अधिकारी व कर्मचाऱ्यांच्या ३७ पदांना मुदतवाढ देण्याबाबत..

महाराष्ट्र शासन

महसूल व वन विभाग

शासन निर्णय क्रमांक :- एस-१०/२०१७/प्र.क्र.११०/फ-३

मादाम कामा मार्ग, हुतात्मा राजगुरु चौक

मंत्रालय, मुंबई ४०० ०३२,

दिनांक : १६ जानेवारी, २०१८.

पहा :-

- १) महसूल व वन विभाग शासन निर्णय क्रमांक संकीर्ण-२०१०/प्र.क्र.९२/फ-१; दिनांक १ नोव्हेंबर, २०११.
- २) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र क्र.कक्ष-३/ योजनेतर/प्र.क्र.५१/१६-१७/२०६५; दिनांक ३१.०१.२०१७.
- ३) वित्त विभागाचे शासन निर्णय क्र.पदनि-२०१६/प्र.क्र.८/१६/आ.पु.क. दिनांक १०.०२.२०१७.
- ४) शासन निर्णय समक्रमांक दिनांक २३.०२.२०१७.
- ५) वित्त विभागाचे शासन निर्णय क्र.पदनि-२०१६/प्र.क्र.०८/आ.पु.क. दिनांक ३.१०.२०१७.
- ६) शासन निर्णय समक्रमांक दिनांक ९.१०.२०१७.
- ७) वित्त विभागाचे शासन निर्णय क्र.पदनि-२०१६/प्र.क्र.०८/आ.पु.क. दिनांक ८.०१.२०१८.

शासन निर्णय :-

रिट याचिका क्र.३२४६/२००४ मध्ये मा.उच्च न्यायालयाने दिनांक ६.१०.२००५ रोजी पारित केलेल्या आदेशानुसार कांदळवन (Mangrove) क्षेत्राचे संरक्षण, संवर्धन व व्यवस्थापन करणे आवश्यक आहे. याकरिता क्षेत्रिय पातळीवर पुरेसा कर्मचारी वर्ग उपलब्ध नव्हता. या बाबी विचारात घेऊन शासन निर्णय क्र. संकीर्ण-२०१०/प्र.क्र.९२/फ-१, दिनांक १ नोव्हेंबर, २०११ अन्वये अधिकारी / कर्मचारी यांची एकूण ३७ अस्थायी पदे निर्माण करण्यात आली.

२. महाराष्ट्रातील ७२० कि.मी. तटीय क्षेत्रातील कांदळवनाचे संरक्षण, संवर्धन व व्यवस्थापन करण्यासाठी सदरची योजनेतर व योजनेखालील ३७ अस्थायी पदे पुढे देखील चालू ठेवणे आवश्यक आहे. सबब सदरची ३७ अस्थायी पदे २८.०२.२०१८ पर्यंत चालू ठेवण्यासाठी अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी त्यांच्या संदर्भ क्र. २ च्या पत्रान्वये प्रस्ताव सादर केला आहे.

३. उपरोक्त प्रस्तावानुषंगाने तसेच वित्त विभागाच्या संदर्भ क्र. ३ व ५ च्या शासन निर्णयान्वये विभागास प्रदान केलेल्या अधिकाराचा वापर करून, सदर ३७ अस्थायी पदांना या विभागाच्या समक्रमांक दिनांक २३.०२.२०१७ रोजीच्या शासन निर्णयान्वये दिनांक १.०३.२०१७ ते दिनांक ३०.०९.२०१७ पर्यंत तसेच दिनांक ९.१०.२०१७ रोजीच्या शासन निर्णयान्वये दिनांक १.१०.२०१७ ते दिनांक ३१.१२.२०१७ पर्यंत मुदतवाढ देण्यात आली होती.

४. वित्त विभागाच्या संदर्भ क्र. ७ च्या शासन निर्णयानुसार सर्व प्रशासकीय विभागांना त्यांच्या अधिनस्त असलेल्या सर्व अस्थायी पदांना दिनांक २८.०२.२०१८ पर्यंत मुदतवाढ देण्याचे अधिकार प्रदान करण्यात आले आहेत. यास्तव प्रपत्र-अ मध्ये दर्शविलेले ३७ अस्थायी पदे दिनांक १.०१.२०१८ ते दिनांक २८.०२.२०१८ पर्यंत चालू ठेवण्यास खालील अटीच्या अधीन राहून शासनाची मंजूरी देण्यात येत आहे :-

अ) सदर ३७ अस्थायी पदे ६ महिन्यांपेक्षा अधिक कालावधीसाठी रिक्त नाहीत.

ब) प्रस्तावातील पदे आकृतीबंध मंजूर झाल्यानंतर दिनांक १.११.२०११ च्या शासन निर्णयान्वये निर्माण झाली आहेत, त्यामुळे आकृतिबंधातील २५०२५ पदांमध्ये सदरची पदे अंतर्भूत असणार नाहीत. तरी प्रधान मुख्य वनसंरक्षक (वन्यजीव), महाराष्ट्र राज्य, नागपूर यांनी सदर पदांचा आढावा घेऊन सुधारित आकृतीबंधास कोणत्याही परिस्थितीत २८ फेब्रुवारी, २०१८ अखेर पर्यंत उच्चस्तरीय सचिव समितीची मान्यता प्राप्त होईल, याची दक्षता घेतील. तसे न केल्यास मुदतवाढी अभावी सदर अस्थायी पदांच्या वेतनाचा प्रश्न उध्दवल्यास त्याची सर्वस्वी जबाबदारी त्यांची राहील.

५. प्रस्तुत प्रकरणी मॅग्नोव्ह व्यवस्थापन, संरक्षण व संवर्धनासाठी निर्माण करण्यात आलेले पद जेव्हा (Out Sourcing) बाह्य स्रोताद्वारे भरले जातील तेव्हा सदर आस्थापनेवरील येणारा मानधनावरील खर्च २४०६ - वनीकरण व वन्यजीवन (२४०६ ७२२३), १०१ (११) वनसंधारण व विकास, (११) (३२) १३ केंद्रीय वित्त आयोगाच्या शिफारशीनुसार वनांचे व्यवस्थापन याकरिता केंद्र सहाय्य (दत्तमत) (२४०६ ७२२३) या लेखाशिर्षाखाली उपलब्ध होणाऱ्या अनुदानातून भागविण्यात यावा. मात्र ज्यावेळी सदर पदे नियमित अधिकारी / कर्मचाऱ्यांमार्फत भरली जातील त्या वेळी त्यांचे वेतन व भत्ते मुख्य लेखाशिर्ष २४०६ वनीकरण व वन्यजीवन (योजनेत्तर) १०१ वनसंरक्षण व विकास (०१) (०१) प्रशासन व संरक्षण (२४०६ ००९६) या लेखाशिर्षामधून अदा करण्यात यावे.

६. हा शासन निर्णय वित्त विभागाचे क्र.पदनि-२०१६/प्र.क्र.८/१६/आ.पु.क., दिनांक ८.०१.२०१८ च्या शासन निर्णयास अनुलक्षून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०१८०११६१५१८११५७१९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(भा.क.बनसोडे)

कार्यासन अधिकारी

महसूल व वन विभाग

प्रति,

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) प्रधान मुख्य वनसंरक्षक (वन्यजीव), महाराष्ट्र राज्य, नागपूर.
- ३) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ४) अपर प्रधान मुख्य वनसंरक्षक, कांदळवन कक्ष, मुंबई.
- ५) अपर मुख्य वनसंरक्षक (वन्यजीव) पश्चिम, मुंबई.
- ६) मुख्य वनसंरक्षक (प्रादेशिक), ठाणे / कोल्हापूर.

प्रपत्र-अ

अ.क्र.	पदनाम	पदांची संख्या
१	सहा. वनसंरक्षक	१
२	वनक्षेत्रपाल	४
३	वनक्षेत्र सर्वेक्षक	१
४	सर्वेक्षक	२
५	वनरक्षक	१२
६	लघुलेखक (कनिष्ठ श्रेणी)	१
७	मुख्य लेखापाल	१
८	लेखापाल	४
९	लिपिक	५
१०	नौकाचालक	२
११	डिंघी चालक	२
१२	खलाशी	२
एकूण		३७